

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

വിൽലൂർ നഡാദൂർ ശ്രീ ശ്രീനിധഃ കൃതിഷു

॥ ശ്രീവഡുവൂർ വിംശതിഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീവധുവൂർ വിംശതിഃ ||

കവിതാജിതകൽപോലികന്യകാകാന്തവക്ഷസേ |

കരുണാദിഗുണാഘ്രായ കമലാനിധയേ നമഃ ||

വസുധാവസുതാവഹി വധുവൂർ വധുവൂർ ഇതി |
വദന്താം വിദുഷാമേഷ വചസാം വശഗോസ്സൃഹം || 1 ||

ബാണം ധനുശ്ച കരയോഃ കലയൻ സുവർണ്ണ -
പ്രത്യുപ്ലരത്നനികരം ബഹുരത്നഭൂഷഃ |
മന്ദസ്മിതേന മധുരേണ മനോ മദീയം
സമ്മോഹയൻ ജയതി കോസലരാജസുനൂഃ || 2 ||

വക്ഷസ്സ്മലം തവ വിശാലമതീവ രദ്യം
രാമാ വരാ നിവസതീഹ കുതോ നു രാമ ! |
ലക്ഷ്മീശ്ലൂഭാ തവ സമാംഗവിസൃത്യരീ യാ
തസ്യഃ കിമാകൃതിരസാവധിദേവതായാഃ || 3 ||

ശ്രീമത്കോസലനാഥ ! കോസലസുതാസർവാംഗസമ്മർദ്ദനം
ശ്രീമത്കൗശികയോഗിനാ ഘനവനേ സഞ്ചാരിതം ചാരു തേ |
ശ്രീമദ്ഗൗതമദാരസർഗനിപുണം ശ്രീമൈമിലീലാലിതം
ശ്രീമൻമാരുതിമസ്തകേന വിധ്യുതം പാദം മദന്തഃ കുരു || 4 ||

ഗൃഹക്ഷേത്രരാമാഃ ജനകചരണസ്തർശസുഭഗാഃ
ത്വയാ മത്തോ നീതാഃ മനുകുലപതേ ! കിം മമ തതഃ
ത്രിഭംഗീസംസേവ്യം മധുരമധുരം തേ വപുരിദം
മദന്തസ്സംസക്തം ന ഖലു പരിഹർതും പ്രഭവസി || 5 ||

ലാവൺയൈകനികേതനം ജനകജാചക്ഷുർവിഹാരാസ്സദം
വാൽമീകേർവദനാരവിന്ദഗലിതൈർവാക്യാമൃതൈർവർണിതം |
ബാണം ചാപി ധനുശ്ച ഭൂഷണഗണം സംഭൂഷയത്തേ വപുഃ
ദിവ്യം ഭവ്യമിദം മനോ ഹരതി മേ കുർവേ കഥം വാ സ്തുതിം || 6 ||

ഊരു കാഞ്ചനനിർമിതേ നു ഭഗവൻ രംഭേ തു ദൂരേ ഗിരാ -
മേതേ ഭൂഷിതകാഞ്ചനാങ്കമധുരപ്രാന്തപ്രകൃഷ്ടാംബരേ |
യദ്വാ മൻമഥലോകജൈത്രഭവനസ്ഥുണേ തദംഗദ്വിഷഃ
ചാപം ധ്വംസയതസ്തുവേതി ന വയം നിർണേതുമീശാഃ പ്രഭോ ! || 7 ||

മത്തോ നൂനമഹോ നിശാചരപതിർന്യൂനോ ഹി ദൗഷ്യേ ഭൃശം
മാമപ്യത്ര വിമോഹയത്യതിതരാമേതക്കോരാന്തരം |
കസ്താദ്രാമ ! സ നാമ ധീര ! ബത തേ സൗന്ദര്യവാരാനിധേ -
രസ്യാഗ്രേ രണമഗ്രവിഗ്രഹവതാമഗ്രഃ ചകാരാദ്ഭൃതം || 8 ||

യദ്വാനീദ്യഗഭൃത്തദാ തവ വപുസ്സത്യം യതോ മൈമിലീ
ദൂരേ തദ്വിരഹാഗ്നിനാ നനു ഭവാൻ പ്ലഷ്ടോ വികാരം ഗതഃ |
തസ്താദേവ മുമോഹ നൈവ വപുഷാ സൗന്ദര്യസാരേണ തേ
യുദ്ധം നാമ ചകാര ഹന്ത കൃശ ഇത്യാസ്ഥായ ബുദ്ധിം ജഡഃ || 9 ||

മനാഗിവോത്ഫുൽലകപോലയുഥം
മന്ദസ്ഥിതം മഞ്ജുലതുംഗഘോണം |
മാധുർയസാരാസ്സദമാനനം തേ
മദന്തരംഗേ വിഹൃതിം വിധത്തേ || 10 ||

ബാണോദ്യചന്ദ്രസ്സവ ഫാലദേശഃ
പ്രാണാപഹാരം തനുതേ പരേഷാം |
ആമർധചന്ദ്രസ്യ നിസർഗ ഏഷഃ
പ്രാണാപഹൃത്ത്യം ഹരമൗലിയാമ്ലഃ || 11 ||

വിശാലഹാലം വിപുലാക്ഷിയുഥം
കിഞ്ചിത്പ്രഹുൽലാന്തകപോലപാലി |
മന്ദസ്മിതാലങ്കൃതമുനസം തേ
മുഗ്ധാനനം നൃത്യതി മാനസേ മേ || 12 ||

രഘുമണിരപി സ ത്വം ഹന്ത ചിത്രം സ്വകാന്ത്യാ
ഗുരുമണികുലമേതത്സംവിധത്സേ പ്രശസ്തം |
നിജവപുഷി നിലീനം കിം ഗുരുത്യേ ലഘുത്യേ
ഭവതി ഹി ശുഭതേജഃ കുത്രചിദ്ദൈവയോഗാത് || 13 ||

സീതാ ലതാ കാപി ഭവത്സമീപേ
ഭവാൻ മഹാനാശ്രിതകൽപവൃക്ഷഃ |
വയം പുനഃ കിങ്കരതാം വിഹായ
പാടച്ചരാ നാമ ഫലം ഭജാമഃ || 14 ||

ഇഷ്ടം തേ ന കരോദ്യനിഷ്ടമഖിലം സമൃക് കരോമി പ്രഭോ !
ത്വന്തഃ കിം നു ഫലം തവേഷ്ടജനവത് പ്രാപ്തോദ്യഹം വഞ്ചകഃ |
നൈവം ത്വദ്വയയേതി വേദ്മി നിപുണം സഞ്ചിന്ത്യ തസ്മാദമും
പാഹി ത്വം ദയയാ ദയാഗുണമയം വേത്തിതി വിദ്വാനിതി || 15 ||

മനുഭിഃ കിമു തൈർവിചിന്തിതൈ -
ർമനുമുഖൈരപി മാനിതൈഃ പരൈഃ |
മനുവംശമണിസ്തു ചിന്തിതോ
മനുജാഃ ! സർവഹിതം വിധാസ്യതി || 16 ||

ഭവതഃ പദമാശ്രിതോ ജനഃ ഭഗവന്നുത്തമതാം സമശ്നുതേ |
ഭവതഃ പുനരാനനം ശ്രിതഃ കഥമാസീദധരസ്തദദ്ഭുതം || 17 ||

ത്വം ജീവബന്ധുസ്സുവ ചാനന്വേസ്മിൻ
ജാതോഽധരോഽയം കില ബന്ധുജീവഃ |

യോ വൈപരിത്യം ജുഷതേ സ്ഥിതിനാം
സ ചാധരസ്ത്യാദിതി യുക്തമേവ || 18 ||

ധനുരന്തം ഹസ്തേ കനകമയഘണ്ടാഘണഘണം
തദിദ്വൽലീതുൽയം കിമപി കലയൻ പർവസുഭഗം |
ഇതോ രതൈരാധ്യം ശരമപി ദിനാദൗ ദിനമണിം
വിധുൻവന്തം ധുൻവൻ രഘുപതിരഹോ മോഹയതി മാം || 19 ||

കൗസൽയാതനയായ ദാശരഥയേ സാകേതബാലായ തേ
വൈദേഹീരമണായ വീരമണയേ ശ്രീരാമദ്രായ തേ |
ദ്രാത്യപ്രീതിനികേതനായ വിപിനാവാസായ സത്യായ തേ
രക്ഷാനാശകരായ ദൈവതഗണസ്തുത്യായ തുഭ്യം നമഃ || 20 ||

മൈഥിലസംഭവധാമവിലോലേ
മാരുതിലക്ഷ്മണമണ്ഡിതപാർശ്വേ |
മാനുഷലക്ഷണമാധവദേവേ
മാനസ ! സഞ്ചര മാമക ! രാമേ || 21 ||

ധനുഷ്കുരശ്രീനിധിരാഘവേണ
ധനുഷ്കുരശ്രീനിധിരാഘവസ്യ |
ഇയം കൃതാ വിംശതിരാദരേണ
ജയം പ്രദാതും പഠതാം സമർഥാ || 22 ||
|| ഇതി ശ്രീവധുവൂർ വിംശതിഃ സമാപ്താ ||